

‘जनता ने तीन बार ठुकराया, कांग्रेस ने माथे पर बैठाया, बिरला पांच लाख से जीतेंगे’

कोटा, (निसं)। भाजपा के पूर्व संसदीय सचिव भवानीसिंह राजावत ने सोमवार के कांग्रेस प्रत्याशी प्रहलाद गुंजल पर प्रहार करते हुए कहा कि जनता ने उन्हें 2 बार कोटा उत्तर से और एक बार बागी होकर हिण्डोली से चुनाव लड़ने पर तीन बार बुरी तरह हराया और कांग्रेस ने उसी को माथे पर बैठाया, कोटा बून्दी लोकसभा क्षेत्र से कांग्रेस को प्रत्याशी नहीं मिल रहा था इसीलिए कांग्रेस ने गुंजल पर दांव खेला है।

राजावत ने बताया कि गुंजल ने विधायक रहते हुए अधिकारियों पर दबाव बनवाकर सरकारी सड़क को छोटा करके उस पर 40 करोड़ रूपए की आलीशान कोठी बना ली और सीना ठोककर कहते हैं कि मैं अपने कार्यकर्ताओं के लिए जान दे दूंगा, जान देने की बात तो दूर उन्होंने भाजपा कार्यकर्ताओं का स्वाभिमान ही छीन लिया उन कार्यकर्ताओं के दिल पर क्या गुजरगी जिन्होंने भारतीय जनता पार्टी के लिए संघर्ष करते हुए लाटियां खाईं और जेलों में गए और विधानसभा चुनाव में हार पर निराश होकर जहर तक खा लिया ऐसे कार्यकर्ताओं को आपने सुध तक नहीं ली।

इसके विपरीत भाजपा से



कोटा भाजपा प्रत्याशी ओम बिरला के समर्थन में आयोजित सभा में पूर्व विधायक भवानी सिंह राजावत ने भाग लिया।

लोकसभा के प्रत्याशी बनाए जाने पर 2014 और 2019 ने लोकसभा के अध्यक्ष बनने तक ओम बिरला ने कोटा-बून्दी संसदीय क्षेत्र का भारत के संसद में लगातार नाम रोशन किया है और समय-समय पर क्षेत्र की जनता के हर सुख दुख में उनके साथ खड़े रहकर हाडौती का नाम रोशन किया है। आज

पूरे देश में कांग्रेस पार्टी के बड़े नेता चुनाव में हार के डर से प्रत्याशी नहीं बनना चाह रहे चाहे वो राजस्थान में राजसमन्द से सुदर्शन सिंह रावत, जयपुर से प्रतापसिंह खारियावास, झुंझुनू से बुजेन्द्र ओला, सीकर से कम्युनिस्ट पार्टी के अमराराम, नागौर से आरएलपी प्रत्याशी हनुमान बेनीवाल

हो ऐसे में लगता है कि कांग्रेस इनकी कमजोर हो गई कि इन पर दांव खेल रही है।

हिन्दुस्तान में कांग्रेस का सफाया होने वाला है मोदीजी के दस साल के राज में भारत की तकदीर और तस्वीर बदल गई और 500 साल की त्याग और तपस्या के बाद राममंदिर के

निर्माण का मार्ग प्रशस्त होकर भगवान राम की मूर्ति उनकी जन्मभूमि पर विराजमान हो गई पूरे देश में प्रधानमंत्री नरेन्द्र मोदी के नाम की आंभी चल रही है इसीलिए कोई कांग्रेस के टिकट पर चुनाव नहीं लड़ना चाहता। राजावत ने कहा कि 3 अप्रेल को ओम बिरला भारतीय जनता पार्टी के प्रत्याशी के रूप में नामांकन भरेंगे इसके लिए सभी कार्यकर्ता पूरी ताकत 3 अप्रेल की नामांकन रैली में लागे दें।

बिरला के समर्थन में आयोजित कार्यक्रमों में कोटा-बून्दी लोकसभा संयोजक सुनिता व्यास, जिला अध्यक्ष राकेश जैन, पूर्व देहात जिलाध्यक्ष मुकुट नागर, एसटी मोर्चा के प्रदेश महामंत्री अशोक मोणा, पंचायत समिति डायरेक्टर कुलदीप नागर, पार्षद दीपक बंशीवाल, पूर्व पार्षद महेश्वरी नायक, बजरंग दल कोटा के रमेश राठी, पूर्व प्रधान अनुराधा मोणा, पूर्व मण्डल अध्यक्ष राजकुमार नन्दवाना, सुरेश गुजर, मनीष गालव पूर्व सरपंच ललितेश शर्मा, नरेन्द्रसिंह बडौदिया, सत्यनारायण ढोली, बीरम यादव, उपसरपंच सत्यनारायण नागर, मण्डल महामंत्री प्रतापसिंह रेखा शर्मा, हरेन्द्र सिंह भदौरिया, आदि मौजूद रहे।

शीतला माता को ठण्डा भोजन परोसा

छबड़ा (निसं)। कस्बे सहित ग्रामीण अंचल में सोमवार को शीतला सचमी का पर्व श्रद्धा व आस्था के साथ मनाया गया। महिलाओं ने शीतला माता मंदिर पहुंचकर भक्तिभाव से विधि-विधान पूर्वक पूजा-अर्चना की।

पूर्व को लेकर सोमवार को अलसुबह से ही महिलाएं सजधज कर हाथों में पूजा सामग्री के थाल लिए मंदिरों में माता शीतला की पूजा आराधना करने पहुंचीं। जहां पर एक दिन पहले घर पर बनाए गए पुष्प, पकोड़ी, पूड़ी, राबड़ी, दही, दलिया आदि पकवानों (बास्योडा) का भोग लगाया। वहीं, महिलाओं के द्वारा जत रंखे गए और माता शीतला से परिवार वालों की सुख समृद्धि के लिए दुआएं मांगीं। भाजपा नगर मंडल उपाध्यक्ष ताराज्योति यादव ने बताया कि मान्यता अनुसार शीतला अष्टमी के दिन शीतला मां का पूजन करने से चेचक, खसरा जैसी बीमारियां नहीं होतीं और अगर हो भी जाए तो उससे जल्द छुटकारा मिलता है। ऐसी मान्यता है कि माता शीतला शक्ति की देवी हैं, जो विभिन्न प्रकार की बीमारियों से भक्तों की रक्षा करती हैं।

स्कूल बैग पाकर चेहरे खिल उठे

कोटा, (निसं)। राजकीय उच्च माध्यमिक विद्यालय मानस गांव, ब्लॉक लाडपुरा में आज रीबॉक एवं ग्रीनसोल फाउंडेशन द्वारा अंतर्राष्ट्रीय माहेश्वरी कपल क्लब के सहयोग से विद्यार्थियों को स्कूल बैग, बैठने के आसन और चपलों का निशुल्क वितरण किया गया। संस्था द्वारा प्राप्त सामग्री को पा कर बच्चों के चेहरे खिल उठे। इस अवसर पर डॉ महेंद्र माहेश्वरी ने कहा कि स्कूल की भविष्य में भी संस्था द्वारा हर संभव सहयोग प्रदान किया जाएगा। सादे समारोह में आयोजित कार्यक्रम का संचालन अध्यक्ष पद नरेन्द्र दाधीच द्वारा किया गया।

अज्ञात वाहन की टक्कर से बाइक सवार मौत

मांगरोल (निसं)। थाना क्षेत्र बार्री रोड पर सोमवार को दिन में 3 बजे करीब मुकेश /रामनाथ उम्र 28 साल जाति माली निवासी बोहत थाना मांगरोल, जो बोहत को तरफ आ रहा था, पैट्रोल पंप के पास अज्ञात वाहन कि टक्कर से घायल होने से बार्री अस्पताल लेकर आए थे जहां मृत घोषित होने से, मृतक की लाश का पोस्टमार्टम कराया जाकर शव अंतिम संस्कार हेतु परिजनों को सुपुर्द कर दिया गया है। घटना के संबंध में प्रकरण दर्ज किया जा कर अग्रिम कारवाही की जायेगी।

जरूरतमंद को एस.डी.पी. दी

कोटा, (निसं)। कोटा का नाम ब्लाड व एसडीपी डोनेशन के रूप में की जा रही सेवा के लिए भी जाना जाने लगा है। लोग यहां निसंकोच आते हैं और उन्हें एसडीपी भी मिल जाती है। कोटा सहित आसपास के क्षेत्र के सेवाभावी डोनेस सेवा के क्षेत्र में अपनी पहचान बनाते जा रहे हैं और जरूरतमंद की हर समय मदद को तैयार रहते हैं। टीम जीवनदाता के संयोजक व संरक्षक भुवनेश गुप्ता ने बताया कि हरियाणा रेवाडी के लेब टेक्निशियन महावीर मालव अब कोटा में रहकर कार्य कर रहे हैं, जब उन्हें पता चला की निजी अस्पताल में भर्ती कैसर पेशेंट एसडीपी की प्लेटलेट्स की आवश्यकता है और एसडीपी की जरूरत है तो वह सहज ही तैयार हो गए और उन्होंने अपने दूसरे टेक्निशियन साथी को तलवंडी स्थित अपना ब्लाड बैंक बुलाया और भी पॉसिबिल एसडीपी डोनेट की। वह इससे पूर्व रेवाडी में भी सेवा कार्य करते चले आ रहे हैं, यह उनका तीसरी एसडीपी थी। महावीर मालव का कहना है कि वह अपने कार्य के चलते मरीजों का दर्द भती भाती समझते हैं, इसलिए सेवा के लिए हमेशा तैयार रहते हैं। इस अवसर पर मौजूद परिजन भावुक हो गए और उन्होंने रक्तदान का संकल्प लिया।

मुंबई दिल्ली एक्सप्रेस-वे से कोटा इंडस्ट्रीज रफ्तार पकड़ेगी : नागर

कोटा, (निसं)। हाडौती कोटा स्टोन इंडस्ट्रीज एसोसिएशन का होली मिलन समारोह पाणपण भवन इंड्रप्रस्थ इंडस्ट्रियल परिया पर आयोजित किया गया। अध्यक्ष गोविंद अग्रवाल ने संस्था के सभी सदस्यों एवं उनके परिजनों का गुलाल से तिलक लगाकर स्वागत और शुभकामनाएं दीं। महासचिव रवि निमोदिया ने बताया की संस्था द्वारा इस अवसर पर रंगारंग सांस्कृतिक कार्यक्रम में मयूर नृत्य किया गया, सदस्यों जमकर इसका आनंद लिया।

चेयरमैन सलाहकार बोर्ड आर. एन.गर्ग ने बताया कि संस्था को वर्ष भर योगदान देने हेतु श्री गणेश स्टांन इंडस्ट्रीज, भगवती स्टांन इंडस्ट्रीज एवं रूपाटा स्टांन इंडस्ट्रीज का प्रतीक चिन्ह भेंट कर सम्मानित किया। संरक्षक सुरेश मिलन ने बताया की इस अवसर पर लक्की झा भी निकाला गया जिसमें 60 ग्राम चांदी के सिक्के विजेताओं को दिए गए। पूर्व अध्यक्ष विकास जोशी ने बताया की कार्यक्रम में ऊर्जा मंत्री हीरालाल नागर, संदीप शर्मा विधायक कोटा (दक्षिण), पूर्व विधायक प्रहलाद



हाडौती कोटा स्टोन संगठन का स्नेह मिलन समारोह आयोजित हुआ।

गुंजल, राकेश जैन जिलाध्यक्ष भाजपा कोटा, एवं खीन्द्र त्यागी अध्यक्ष कोटा कांग्रेस कमेटी, ने भी शिरकत की सभी अर्थितियों ने उपस्थित उद्यमियों को सम्बोधित किया। होली की शुभकामनाएं देते हुए सभी के व्यापार में निरंतर प्रगति हो ऐसी कामना की। ऊर्जा मंत्री हीरालाल नागर ने संबोधन में बताया की शीघ्र ही मुंबई दिल्ली एक्सप्रेस हाइवे चालू होने वाला है जिससे कोटा में उद्योगों का काफी विकास होगा और शहर में नए उद्योग स्थापित होंगे। उन्होंने कहा कि बिजली से संबंधित ही नहीं अपितु कोई भी औद्योगिक समस्या के निराकरण के लिए भजनलाल सरकार कंटेनर बूद्ध है क्षेत्र की हर समस्या का समाधान करके विकास के पथ पर आगे बढ़ाया जाएगा। उन्होंने कहा कि उद्योगों के लिए बिजली

अब समस्या नहीं रहेगी।

कार्यक्रम में संस्था के निर्वाचित अध्यक्ष रोहित सूद, वरिष्ठ उपाध्यक्ष जे.पी. मेवाडा, सतनाम सिंह आनंद, कोषाध्यक्ष गौरव गर्ग, उपाध्यक्ष रवि शर्मा, बुद्धि प्रकाश कहालिया, आकाश कान्वा, सचिव रवि गुप्ता, विजय सेठिया, महावीर माहेश्वरी, राहुल खुवाल, सचिन मिश्र, एमएम सतीष आनंद, वरिष्ठ उद्यमी उपस्थित रहे।

क्रेश डेंगू रोधी अभियान शुरू

झालावाड़ (निसं)। मुख्य चिकित्सा एवं स्वास्थ्य अधिकारी डॉ. साजिद खान को जिले में मौसमी बीमारियों की रोकथाम हेतु घर-घर सर्वे के लिये क्रेश डेंगू रोधी अभियान आरम्भ किया गया जिसका प्रथम चरण 01 अप्रैल से 14 मई तक चलेगा। जिले के सभी चिकित्सा अधिकारी व कर्मचारियों को सुपरिचजन एवं मोनिटरिंग करने हेतु निर्देशित किया गया। मुख्य चिकित्सा एवं स्वास्थ्य अधिकारी डॉ. साजिद खान के साथ उपमुख्य चिकित्सा एवं स्वास्थ्य अधिकारी (स्वास्थ्य) डॉ. लेखराज मालव, पोपिडैमियोलॉजिस्ट ब्रिजेश गुप्ता, फीमिंग कन्ट्रोल प्रभारी हरिश वर्मा, पीएचएम रामबाबू लोधा एवं शहरी क्षेत्र के जीएनएम व आशा सहयोगिनीय शहरी पीएचसी धनवाडा की टीम द्वारा वार्ड नम्बर 43 और 45

के मल बस्ती व राडी के बालाजी के क्षेत्रों में जाकर घर-घर सर्वे कार्य के साथ डेंगू रोधी अभियान के अन्तर्गत एन्टी लार्वल गतिविधियों की गईं। उपमुख्य चिकित्सा एवं स्वास्थ्य अधिकारी (स्वास्थ्य) डॉ. लेखराज मालव ने बताया कि डेंगू के मच्छर साफ व खुले पानी में पैदा होते हैं लार्वा से लेकर मच्छर बनने की प्रक्रिया में सात दिन का समय चक्र होता है इस लिये घर में साफ पानी के भरे हुये कन्टेनर जैसे पानी की टंकी, कुलर, गमले, फ्रिज की ट्रे, छत पर पड़े हुये कबाड इत्यादि को हर सात दिन में खाली करते हुये सुखाकर वापस प्रयोग में लेवे।

मुख्य चिकित्सा एवं स्वास्थ्य अधिकारी डॉ. साजिद खान ने आमजन से अपील की वे जल जनित बीमारियों से बचाव हेतु अपने घरों व कार्य स्थलों की सफाई रखे।

पश्चिम मध्य रेलवे के प्रमोटी अधिकारी संगठन ने स्नेह मिलन समारोह मनाया

कोटा, (निसं)। विगत दिवस पश्चिम मध्य रेलवे प्रमोटी अधिकारी एसोसियेशन की कोटा मंडल शाखा के द्वारा स्नेह मिलन समारोह का आयोजन मैनाल अधिकारी क्लब में किया गया। इस अवसर पर पमरे प्रमोटी अधिकारी सचिव जबलपुर के जौनल अध्यक्ष किशोर पटेल मंडल वाणिज्य प्रबंधक उपस्थित थे।

इनके अलावा कोटा शाखा के अध्यक्ष शशीभूषण शर्मा, सहायक परिचालन प्रबंधक तथा सचिव संजय दुबे सहायक मंडल इंजीनियर ने भी कार्यक्रम में भाग लिया। कार्यक्रम का प्रारंभ नारीशक्ती मंजू निंबालकर,

विनीता पालीवाल, अंजली पटेल, डॉक्टर भारती शर्मा, मनिंदर कौर सोहल, प्रीति श्रीवास्तव एवं आरती दुबे के करकमलों से साँ सरस्वती की फोटो पर माल्यार्पण तथा दीप प्रज्वलन के साथ किया गया। इस अवसर पर संघ के द्वारा कोटा में रेल सेवा से सेवानिवृत्त हो चुके अधिकारियों को सम्मान परिवार सहित कार्यक्रम में आमंत्रित किया गया तथा बी. के. पालीवाल, वरिष्ठ मंडल इंजीनियर, जी. के. मोणा, उप मुख्य सामग्री प्रबंधक एवं अन्य अधिकारियों के द्वारा उनको पुष्पहार पहनाकर तथा स्मृतिचिन्ह देकर रेलवे तथा एसोसियेशन के लिये किये गये

अवदान के प्रति इस प्रकार से धन्यवाद ज्ञापित किया। इस अवसर पर सेवानिवृत्त हो चुके अधिकारियों, मुकेश दुबे, वरिष्ठ मंडल यांत्रिक इंजीनियर, हरीश रंजन, वरिष्ठ मंडल विद्युत इंजीनियर, हेमराज सिंह, उप मुख्य वित्त सलाहकार, सी.पी. सौंकीया, सहायक कार्मिक अधिकारी, ए. के. महावर, सहायक मंडल इंजीनियर, शरद भारद्वाज, सहायक परिचालन प्रबंधक आदि ने भाग लिया। इन अधिकारियों के द्वारा भी अपने रेलसेवा से संबंधित संस्मरण सुनाकर अन्य अधिकारियों का ज्ञानवर्धन किया तथा आयोजन में आमंत्रण के लिये

धन्यवाद देते हुए एसोसियेशन के उद्देश्यों में सफलता की कामना की। इस अवसर पर रेलवे अधिकारियों एवं रेल परिवार के सदस्यों के द्वारा रंगारंग कार्यक्रमों की प्रस्तुति भी दी गयी। सेवानिवृत्त स्टेशन निदेशक कोटा एन. के. मोणा के द्वारा अपनी धर्मपत्नी के साथ छुप गये सारे नजर होय क्या बात हो योंगो गाने पर नृत्य कर समस्त उपस्थितजनों को तालियां बजाने के लिये मजबूर कर दिया। विद्याभूषण भारती की सुपुत्री ऐशनी सुमेधा के द्वारा अपने शास्त्रीय नृत्य की प्रस्तुति छम रतन धन पार्यों गाने पर कर सबको मंत्रमुग्ध कर दिया।

सिन्धु सोशल सर्किल ने नए सत्र की शुरुआत

कोटा (निसं)। विगत 35 वर्षों से सामाजिक सेवा और संस्कृति के संवर्धन के लिए कार्यरत संस्था सिन्धु सोशल सर्किल ने अपने पत्र सत्र 2024-25 की शुरुआत बुबुर्गों के आशीर्वाद के साथ की है, आज सर्किल की ओर से सिन्धु हॉस्पिटल एंड रिसर्च सेन्टर के सहयोग से श्री करणी नगर विकास समिति द्वारा संचालित श्रद्धा वृद्धाश्रम श्रद्धा में निःशुल्क चिकित्सा परामर्श एवं जांच शिविर आयोजित किया गया। शिविर से पूर्व सर्किल के पदाधिकारियों की ओर से श्री कृष्ण पुरारी गौशाला में गायों को चारा खिलाया गया व एसीगणेश मंदिर में पूजा अर्चना भी की गई। सर्किल की मोडिया समिति के चौथमैन प्रकाशवीर नाथानी ने बताया कि श्रद्धा आवासीय वृद्धजनों की सेवार्थ सिन्धु चिकित्सा परामर्श एवं जांच शिविर आयोजित किया गया जिसमें बीएफटी, एचबीएसी, एलएफटी, लिपिड प्रोफाइल, ब्लड शुगर, यूरीक एसिड और हेमोग्लोबिन जांच की गई। सर्किल के संरक्षक किशोर मदनानी ने बताया कि शिविर में सहयोग करने के लिए श्री करणी नगर विकास समिति के अध्यक्ष प्रवीण भंडारी, चिकित्सा विशेषज्ञ डॉ मुस्तफा बोहरा और डॉ विनय ग्वालानी को सम्मानित किया गया।

कोटा लोकसभा प्रत्याशी को जिताने के लिए घर-घर जाकर दस्तक दें : रविन्द्र त्यागी

कोटा, (निसं)। लोकसभा चुनावों को लेकर शहर कांग्रेस अध्यक्ष रविन्द्र त्यागी ने गुमानपुरा स्थित कांग्रेस कार्यालय में कोटा दक्षिण विधानसभा क्षेत्र के प्रमुख कांग्रेसजनों, वार्ड पार्षदों की बैठक ली जिसमें कार्यकर्ताओं से वार्ड, बूथ लेवल को मजबूत कर तथा बूथ पर बैठने के लिए सक्रिय कार्यकर्ताओं की लिस्ट तैयार कर लोकसभा प्रत्याशी प्रहलाद गुंजल के पक्ष में मतदान कराने के लिये जनसंपर्क अभियान चलाकर घर घर दस्तक देने के लिए आह्वान किया तथा कार्यकर्ताओं वार्डों की जिम्मेदारियां दी गयीं।

बैठक को सम्बोधित करते हुए शहर जिला कांग्रेस कमेटी अध्यक्ष रविन्द्र त्यागी ने कहा की कोटा दक्षिण विधानसभा में नगर निगम के 56 वार्डों में हमें घर-घर जाकर चुनाव प्रचार प्रसार करना होगा अपने पोलिंग बुथों की जिम्मेदारी ऐसे कार्यकर्ताओं को दी जाये जो उस बुथ में हर व्यक्ति को जानता है और वोट कांग्रेस पार्टी के पक्ष में डलवाने जावे जिससे हम कोटा दक्षिण में विजय हो।



कोटा कांग्रेस कार्यालय में आयोजित बैठक को रविन्द्र त्यागी ने संबोधित किया।

कांग्रेस अध्यक्ष रविन्द्र त्यागी ने कहा की हर बूथ की स्थिति मजबूत रखे जहां भी कहीं गडबडी दिखे इसकी मुझे तुरंत सूचना दे और महिला विंग मजबूती के साथ सक्रिय होकर काम करे भाजपा प्रत्याशी एवं उनके समर्थकों का मन विचलित हो रहा है हार की बीखलाहट से उल्टे सीधे बयानबाजी पर उतर आए हैं कई गांवों में भाजपा प्रत्याशी को विरोध का सामना करना पड रहा है।

त्यगी ने कहा कि हमे हर वार्ड में महिलाओं की भागिदारी सुनिश्चित करनी है अधिक से अधिक महिलाओं को जोड कर घर-घर में कांग्रेस पार्टी का प्रचार प्रसार करना है, बुध पर ध्यान रखना है की फर्जी वोट नही डलाने। त्यागी ने कहा की कोई भी डराने धमकाने आये तो किसी से भी डरने की जरूरत नहीं है मजबूती से सामना कर

तुरन्त मुझे सूचित करे और कांग्रेस का प्रचार प्रसार करे। बोटर लिस्टों में जिस किसी का भी नाम कट चुका है अपने बीएलओ से मिलकर जुडाने का कार्य करे अगर बीएलओ नाम नहीं जोडता है तो जिला निर्वाचन अधिकारी से प्राथना पत्र लिखकर शिकायत दर्ज करे। बैठक में प्रमुख रूप से, पार्षद मनोज गुप्ता, कपिल शर्मा, गम्फार हुसैन, सोनू अब्बासी,

लोकसभा चुनाव की तैयारियों को लेकर प्रमुख कांग्रेसजनों की बैठक हुई

सार-समाचार



जिला औषधि भंडार का निरीक्षण बून्दी (निसं)। सोमवार को सीएमएचओ डॉ ओ पी सागर ने जिला औषधि भंडार का औचक निरीक्षण कर दवाइयों की उपलब्धता की जानकारी लेकर समुचित निर्देश दिए। इस दौरान डॉ. सागर ने कहा कि जिले के चिकित्सा संस्थानों में कमी भी दवाइयों की उपलब्धता की कमी सामने ना आये यदि कोई दवाई उपलब्ध न हो तो ऐसे में उसका अन्य विकल्प उपलब्ध रहे प्रयास यह हो की दवाई की कमी से मरीज बिना दवाई लिए लोटे। उन्होंने निरीक्षण के दौरान दवाइयों के रखरखाव एवं संधारण की भी जांच की। साफ सफाई की जांच और आवश्यक दिशा निर्देश दिए। साथ ही चिकित्सा संस्थानों को उपलब्ध करवाई जाने वाली दवाइयों की भी विस्तार से जानकारी ली। निरीक्षण के दौरान जिला औषधि भंडार प्रभारी डॉ सतीश सक्सेना सहित अन्य स्टाफ उपस्थित रहे।

विकास मेवाड़ा अध्यक्ष बने

कोटा (निसं)। मेवाड़ा कला संस्थान गुमानपुरा, कोटा के चुनाव शांतिपूर्ण मुख्य निर्वाचन अधिकारी अशोक मेवाड़ा द्वारा संपन्न कराए गए संस्थान के चुनाव में विकास मेवाड़ा ने जगदीश मेवाड़ा को हराया और विजयी घोषित किए गए। वहीं महामंत्री पद पर रामचंद्र मेवाड़ा विजयी हुए। शेष पदों पर पदाधिकारी निर्विरोध निर्वाचित हुए जिसमें वरिष्ठ उपाध्यक्ष पद पर रामेश्वर सरोजा, उपाध्यक्ष पद पर राहुल मेवाड़ा (रामू), कोषाध्यक्ष पद पर रविशंकर मेवाड़ा, संगठन मंत्री पद पर हरिओम मेवाड़ा, सांस्कृतिक मंत्री मुकेश मेवाड़ा, उपमंत्री प्रमोद सरोजा, अतिरिक्त मंत्री अखिलेश मेवाड़ा, ऑडिटर मधुसूदन मेवाड़ा, खेल-कूद मंत्री हुकम मेवाड़ा एवं कार्यकारिणी सदस्य पद पर चेतना मेवाड़ा, सत्यप्रकाश मेवाड़ा, अनिल सरोजा, मूलचंद मेवाड़ा, विनोद सरोजा, सुधीर सरोजा, सुरेश कुमार मेवाड़ा, गजेन्द्र सरोजा, विजय निर्वाचित किए गए। नव निर्वाचित अध्यक्ष विकास मेवाड़ा ने बताया कि समाज के सर्वांगीण विकास के लिए संस्था हर संभव प्रयास करेगी और छात्रावास एवं सामुदायिक भवन बनाकर समाज को लाभान्वित करने का प्रयास किया जाएगा। मेवाड़ा ने बताया कि यह संस्था 150 साल पुरानी है और इस संस्था से जुड़े हुए सदस्यों को सरकार की योजनाओं का अधिकधिक लाभ मिले इसका भी प्रयास किया जाएगा और एक सर्वे कराकर जरूरतमंदों की मदद की जाएगी। इस अवसर पर अध्यक्ष सहित अन्य पदाधिकारियों का समाज के लोगों ने माल्यार्पण कर स्वागत किया।

मतदान जागरूकता को लेकर मुहिम जारी

कोटा, (निसं)। अखिल भारतीय वैश्य महा सम्मेलन द्वारा पूरे देश में लोकसभा चुनाव को लेकर जागरूकता अभियान चलाया जा रहा है, जिसमें सम्मेलन के पदाधिकारी अलग-अलग शहरों में जाकर समाज के लोगों को जागरूक कर रहे हैं। मतदाता जागरूकता अभियान के तहत अखिल भारतीय वैश्य महासम्मेलन के महामंत्री गोपाल एम मोर ने कोटा में वैश्य समाज के पदाधिकारियों की बैठक लेकर समाज के जनप्रतिनिधि के पक्ष में मतदान का आह्वान किया। अखिल भारतीय वैश्य महासम्मेलन के जिला महामंत्री भुवनेश गुप्ता ने बताया कि कोटा जिला अध्यक्ष दिनेश विजय के नेतृत्व में राष्ट्रीय महामंत्री का अभिनंदन किया गया। आयोजित कार्यक्रम में मोर ने कहा कि जहां भी वैश्य समाज के लोग चुनाव में खड़े हुए हैं वहां उन्हें जिताने का पुरजोर प्रयास करें। महामंत्री भुवनेश गुप्ता ने बताया कि इस अवसर पर राष्ट्रीय महामंत्री का कोटा आगमन पर भव्य स्वागत किया गया। इस अवसर पर उपस्थित लोगों में राष्ट्रीय उपाध्यक्ष एके गुप्ता, महिला अध्यक्ष रजनी गुप्ता, अग्रवाल समाज के वरिष्ठ युवा उपाध्यक्ष हेमराज जिंदल, गोवाल समाज के पूर्व अध्यक्ष रविन्द्र गुप्ता, धीरेंद्र चौरवाल, कोटा संभाग प्रभारी डॉ. आरके राजवंशी, जगदीश अग्रवाल पुरानवाल, अनुपम गुप्ता सहित कई लोग उपस्थित रहे।

6761 मालगाड़ी के डिब्बों की मरम्मत

कोटा, (निसं)। मुख्य कारखाना प्रबंधक सुधीर सरवरिया के नेतृत्व में वर्कशॉप के अधिकारी एवं कर्मचारियों द्वारा इस वित्तीय वर्ष 2023-2024 के अप्रैल, मई, जून, जुलाई, अगस्त, सितम्बर, अक्टूबर, नवम्बर, दिसम्बर, जनवरी, फरवरी एवं मार्च माह में क्रमशः 551, 581, 551, 551, 570, 572, 551, 550, 565, 607, 561 एवं 551 वैगनों का मरम्मत कर आउटस्टैंड दिया अर्थात इस वित्तीय वर्ष अबतक कुल 6,761 वैगनों का पीओएच किया गया। रेलवे बोर्ड द्वारा निर्धारित लक्ष्य प्रति माह 550 वैगनों से अधिक वैगनों का कोटा वर्कशॉप ने परम्पत कर आउटस्टैंड किया। माल डिब्बा मरम्मत कारखाना कोटा में रेलवे बोर्ड द्वारा निर्धारित लक्ष्य से अधिक वैगनों का पीओएच (पीरियॉडिक ओवर हॉलिंग) आउटस्टैंड दिया जा रहा है। इस वित्तीय वर्ष में अब तक लक्ष्य से अधिक वैगनों का अनुरक्षण करके अच्छा प्रदर्शन किया गया है।

‘स्वस्थ लोकतंत्र के लिए मतदान आवश्यक’

कोटा, (निसं)। राजस्थान तकनीकी विश्वविद्यालय कोटा में मार्च को माननीय कुलपति महोदय प्रो. एस्. के. सिंह के मार्गदर्शन में आजादी के अमृत महोत्सव के अंतर्गत विश्वविद्यालय की राष्ट्रीय सेवा योजना इकाई द्वारा मतदाता जागरूकता अभियान एवं स्वच्छता कार्यक्रम का आयोजन किया गया। कार्यक्रम में छात्र-छात्राओं ने विश्वविद्यालय के अगोरा परिसर में स्वच्छता अभियान चला कर स्वच्छता का संदेश दिया। इसके पश्चात विश्वविद्यालय के डीन प्रो. ए.के. द्विवेदी ने छात्र-छात्राओं को लोकतंत्र में मतदान का महत्व बताते हुए उन्हें मतदान करने हेतु शपथ दिलाई एवं आगामी लोकसभा चुनाव हेतु जिला प्रशासन द्वारा चलाए जा रहे स्वीप कार्यक्रम में भागीदारी निभाने हेतु प्रेरित किया। कार्यक्रम के अंत में राष्ट्रीय सेवा योजना के सात दिवसीय शिविर में भाग लेने वाले छात्र-छात्राओं को प्रमाण पत्र का वितरण किया गया। कार्यक्रम का संयोजन राष्ट्रीय सेवा योजना समन्वयक मनोज वैष्णव ने किया एवं छात्र-छात्राओं ने कार्यक्रम में बढ़ चढ़कर हिस्सा लिया।

शोक संतुप्त परिवारों को ढाँढ़स बंधाया

छबड़ा (निसं)। विधायक प्रतापसिंह सिंघवी ने सोमवार को बाहरी, खोपर, सोनी, पाली, मुण्डला ग्राम पंचायतों के एक दर्जन गांवों का दौरा कर तीन अप्रैल को बार्न-झालावाड़ लोकसभा प्रत्याशी दुर्घ्यसिंह की नामांकन रैली में भाजपा के राष्ट्रीय अध्यक्ष जगतप्रकाश नड्डा को सुनने का आह्वान किया। साथ ही बिंदादाडा में बाबूलाल नागर एवं मांगीलाल थकड के निधन पर शोक संतुप्त परिवारों को ढाँढ़स बंधाया। इस अवसर पर प्रधान हरिओम नागर, सरपंच मानसिंह मोणा, गोपाललाल नागर, पूर्व सरपंच शिवचरण गोलानिया, छात्रसंघ अध्यक्ष रवि शर्मा, पूर्व छात्रसंघ अध्यक्ष मोरसिंह गुजर, कल्पित नागर, रामेश्वर नागर, भगवान नागर, गौरव सेन आदि मौजूद रहे।

शिव चालीसा से नये सत्र की शुरुआत

कोटा, (निसं)। अखिल भारतीय मारवाडी महिला सम्मेलन की कोटा शाखा के द्वारा धार्मिक कार्य से नये सत्र 2024-26 की शुरुआत की गई। नवनिर्वाचित मंडल अध्यक्ष ऋतु मूँडटा ने बताया कि दादाबाडी स्थित शिवबाडी मंदिर में शिवचालीसा का पाठ किया गया और ज़रूरतमंदों को फलों का वितरण कर पुण्य कार्य किया गया। नवनिर्वाचित सदस्य सुमन मरचुनिया एवं नवनिर्वाचित कोषाध्यक्ष प्रमिला गुप्ता ने बताया कि मंदिर में 51 शिवचालीसा की किताबें भी दी गईं। इस अवसर पर संगीता काबरा, अरुणा मूँडटा, गीता काबरा, संध्या लड्डा शिखा गुप्ता, रेणु माहेश्वरी, सरिता मोहता और सुनीता मूँडटा ने उपस्थित देकर भागीदारी निभाई।

अठ वर्षीय माहिरा ने रखा पहला रोजा

छबड़ा (निसं)। कस्बे में माह-ए-रमजान जारी है तथा मुस्लिम समाज के लोग रोजा रखकर इबादतों में जुटे हुए हैं। बड़ों के साथ-साथ बच्चे भी जोश के साथ रोजा रखते नजर आ रहे हैं। माहिरा को कस्बे के बीडी व्यवसायी माजिद तिलक के 8 वर्षीय पुत्री माहिरा फातिमा ने पहला रोजा रखकर अल्लाह से दुआएं मांगी तथा पहला रोजा रखने पर इफ्तार पार्टी की आयोजित की गई जिसमें समाज के लोगों ने बड़ चढ़ कर भाग लिया।